

मुष्टि-देश पुं. (तत्.) धनुष का वह भाग (मध्य भाग) जो मुट्ठी में पकड़ा जाता है।

मुष्टि-युद्ध पुं. (तत्.) घूँसों की लड़ाई, घूँसेबाजी।

मुष्टि-योग पुं. (तत्.) हठयोग की कुछ क्रियाएँ जो शरीर का बल बढ़ाने और शरीर को निरोग रखने के लिए की जाती हैं।

मुसक पुं. (देश.) मुश्क।

मुसकनि स्त्री. (देश.) मुस्कान, स्मिति।

मुस्कराना अ.क्रि. (देश.) इस प्रकार धीरे से हसना कि न आवाज हो और न ही दाँत दिखलाई दें लेकिन ओठ कुछ फैल जायें, स्मिति।

मुसका पुं. (देश.) पशुओं के मुँह पर बाँधी जाने वाली जाली।

मुसकान स्त्री. (देश.) मुस्कान।

मुसकाना अ.क्रि. (देश.) देश. मुसकराना।

मुसकानि स्त्री. (देश.) मुस्कान, मुस्कराहट।

मुसकिराना अ.क्रि. (देश.) मुस्कराना, मंद-मंद हँसना।

मुसकुराना अ.क्रि. (देश.) मुस्कराना।

मुसक्यान स्त्री. (देश.) मुस्कान।

मुसक्याना अ.क्रि. (देश.) मुस्कराहट होना प्रयो. 'आलिंगन में आते-आते मुसक्या कर के जो चला गया' (प्रसाद)।

मुसखोरी स्त्री. (तद्.) खेतों में होने वाला चूहों का आधिक्य और फल स्वरूप होने वाली हानि, मुसहरी।

मुसजर वि. (अर.) 1. बेल बूटेदार कपड़ा 2. एक पत्थर जिस पर प्रायः वृक्षों के चित्र बने होते हैं।

मुसटंडा वि. (देश.) ऐसा हट्टा कट्टा व्यक्ति जो बिना किसी काम के इधर-उधर घूमता हो, लुच्चा।

मुसटी स्त्री. (देश.) छोटा चूहा अथवा चुहिया।

मुसदी स्त्री. (देश.) कुछ विशेष प्रकार की मिठाई बनाने का साँचा।

मुसद्दस वि. (अर.) छः कोणों वाला पुं. 1. उर्दू में छह चरणों की एक प्रकार की कविता 2. ऐसा काव्य ग्रंथ जिसमें छह चरणों वाले कवित्त हों।

मुसद्दिक वि. (अर.) जिसकी जाँच की जा चुकी हो, जिसका सही होना प्रमाणित हो चुका हो।

मुसद्दी पुं. (अर.) लिपिक, मुहर्रिर।

मुसना अ.क्रि. (तद्.) 1. लूटा जाना, अपहृत होना उदा. 'एक कबीरा ना मुसै, जिनि कीह्नी बारह बाट 2. छिपना।

मुसन्ना पुं. (अर.) 1. किसी मूल कागज की 'नकल' जो देने वाले के पास रहती है 2. रसीद आदि का वह आधा भाग जो रसीद देने वाले के पास रहता है, अधपन्ना।

मुसन्नफ पुं. (अर.) किसी पुस्तक आदि का लेखक, संपादक, ग्रंथ कर्ता।

मुसफ्फी वि. (अर.) साफ करने वाला, शोधक।

मुसब्बर पुं. (अर.) एक ओषधि, ग्वार पाठा।
aloevera

मुसमर पुं. (तद्.) [मुस=चूहा+मारना] खेत के चूहों को खाने वाला एक पक्षी।

मुसमरवा पुं. (तद्.) 1. मुसमर (पक्षी) 2. एक जंगली जाति जो चूहे मार कर खाती है, मुसहर।

मुसमुंद वि. (देश.) ध्वस्त, नष्ट, बरबाद पुं. ध्वंश, नाश, बरवादी।

मुसम्मा वि. (अर.) पुरुषों के नाम के पहले लगाया जाने वाला शब्द जो अधिकतर सरकारी कागजों में ही लगाया जाता है, रखा हुआ नाम, नामधारी।

मुसम्मात वि. (अर.) नामधारिणी, नामवाली स्त्री.
1. औरत, स्त्री 2. श्रीमती।

मुसम्माती वि. (अर.) मुसम्मात अथवा स्त्री से संबंध रखने वाला, स्त्री अथवा स्त्रियों से संबंधित जैसे- मुसम्माती मामला।